

58 - ఏబది ఎనిమిదవ దశకము

॥ దావానలమునుండి గోవులను, గోపాలకులను సంరక్షించుట ॥

త్వయి విహరణలోలే బాలజాలైః ప్రలంబ-

ప్రమథన సవిలంబే ధేనవః స్వైరచారాః ।

తృణకుతుకనివిష్టా దూరదూరం చరంత్యః

కిమపి విపినమైషీ కాఖ్యమీషాంబభూవుః ॥

(58.1)

అనధిగతనిదాఘక్రౌర్య బృందావనాంతాద్

బహిరిదముపయాతాః కాననం ధేనవస్తాః ।

తవ విరహవిషణ్ణా ఊష్మలగ్రీష్మతాప-

ప్రసరవిసరదంభస్యాకులాః స్తంభమాపుః ॥

(58.2)

తదను సహ సహాయైర్దూరమన్విష్య శౌరే!

గలితసరణి ముంజారణ్యసంజాత ఖేదమ్ ।

పశుకులమభివీక్ష్య క్షిప్రమానేతుమారాత్

త్వయి గతవతి హి హి సర్వతోఽగ్నిర్జ్వంభే ॥

(58.3)

సకలహరితి దీప్తే ఘోరభాంకారభీమే

శిఖిని విహతమార్గా అర్థదగ్ధా ఇవార్తాః ।

అహహ భువనబంధో! పాహి పాహీతి సర్వే!

శరణముపగతాస్త్యాం తాపహర్తారమేకమ్ ॥ (58.4)

అలమలమతిభీత్య సర్వతో మీలయధ్వం

దృశమితి తవ వాచా మీలితాక్షేషు తేషు ।

క్వను దవదహనోఽసౌ కుత్ర ముంజాటవీ సా

సపది వవృతిరే తే హంత భాండీరదేశే ॥ (58.5)

జయ జయ తవ మాయా కేయమీశేతి తేషాం

నుతిభిరుదితహాసో బద్ధనానావిలాసః ।

పునరపి విషినాంతే ప్రాచరః పాటలాది-

ప్రసవనికరమాత్రగ్రాహ్య ఘర్మానుభావే ॥ (58.6)

త్వయి విముఖవిమోచ్యైస్తాపభారం వహంతం

తవ భజనవదంతః పంకముచ్ఛోషయంతమ్ ।

తవ భుజవదుదంచద్భూరితేజః ప్రవాహం

తపసమయమనైషీ ర్యామునేషు స్థలేషు ॥ (58.7)

తదను జలదజాలై: త్వద్వపుస్తుల్యభాభి:

వికసదమలవిద్యుత్ప్రీతవాసోవిలాసై: ।

సకలభువనభాజాం హర్షదాం వర్షవేళాం

క్షీతిధరకుహరేషు స్వైరవాసీ వ్యనైషీ: ॥ (58.8)

కుహరతలనివిష్టం త్వాం గరిష్ఠం గిరీంద్ర:

శిఖికులనవకేకాకాకుభి: స్తోత్రకారీ ।

స్ఫుటకుటజకదంబస్తోమపుష్పాంజలిం చ

ప్రవిదధదనుభేజే దేవ! గోవర్ధనోఽసౌ ॥ (58.9)

అథ శరదముపేతాం తాం భవద్భక్తచేతో-

విమల సలిలపూరాం మానయన్ కాననేషు ।

తృణమమలవనాంతే చారు సంచారయన్ గా:

పవనపురపతే! త్వం దేహి మే దేహసౌఖ్యమ్ ॥ (58.10)

॥ ఇతి దావానలమునుండి గోవులను, గోపాలకులను సంరక్షించుట

అను ఏబది ఎనిమిదవ దశకము సంపూర్ణము ॥